

مولانا محمد جعفر شاہ پھلواریؒ کے تفردات

مآخذ شمس احمد

رہنما اسکالرشپ، علوم اسلامی

#### ABSTRACT:

Moulana Muhammad Jafar Shah Phulwarvi was born in 1902 in phulwari, one of the districts of Patna (India). He belonged to an educated family and his father. Moulana Shah Muhammad Sulaiman phulwarvi was very famous in united India due to his love, affection and devotion for the descendents of the Holy Prophet peace be upon him. Moulana Jafar Shah Phulwarvi was not only a graduate from "Nadwat ul Ulama" but also a spiritual teacher, who got permission (Ijaza) from sixteen different chains of great Sufi saints.

Moulana Jafar wrote around 40 books and 200 research articles which all contain his research on different religious topics. His style was unique and different from traditional scholars in understanding Quran and hadith. That's why his opinions are not generally accepted by common religious scholars. However, he demanded Muslim scholars to adopt a different route and also think about lot of religious issues in this way.

This article contains some of selected religious issues in

which Moulana Jafar has differed, on the basis of arguments from Quran and Hadith, from traditional scholars. It also contains the possible answers to the unique opinions of Moulana Jafar, in the light of Quran and Hadith. The article includes Moulana Jafar's opinion about music in Islam, punishment of stonning to death (Rajm), divorce, revelation of the Holy Quran, the Night of Power (Qadr) etc.

### مختصر تعارف

مولانا جعفر شاہ پیلواری جو ۱۹۰۹ء میں پیلواری ضلع پنڈ (بھارت) میں ایک معروف علمی خانوادے میں پیدا ہوئے۔ آپ کے والد ماجد مولانا شاہ محمد سلیمان پیلواری اپنے علم و طریقت اور اہل بیت سے محبت و عقیدت کے اعتبار سے تمام متحدہ ہندوستان میں خاصی شہرت رکھتے تھے اور سنی شیعہ ہر فرقہ کے افراد ان کے گرویدہ تھے اور بقول سید سلیمان ندوی یہ جس مجمع میں ہوتے تھے ان کے سوا ہر آزاد اہل مذہب پر جاتی تھی۔ (۱)

مولانا جعفر شاہ پیلواری مذہب و اعلاماء کے خارج التفصیل عالم ہی نہیں تھے بلکہ ان بزرگوں میں سے تھے جنہیں چند مسلم بزرگان طریقت کی روحانی خلافت ایک ہی واسطے سے حاصل تھی ان بزرگوں میں شاہ فضل الرحمن گنج مراد آبادی، حاجی امداد اللہ مہاجر کی، شاہ عبدالرزاق فرنگی تھیں، شاہ علی حبیب نھر پیلواری، شاہ قدرت اللہ ڈیرہ، ساجد علی خان، شیخ محمد صالح بن عبداللہ صمدت کی، سید عبداللہ انبھاری بمبئی کے علاوہ اور بہت سے شیوخ طریقت تھے جن کی اجازت و خلافت صرف ایک واسطے سے انہیں حاصل تھی۔ ممدوح سولہ سلاسل طریقت کے (یعنی ان کی شاخوں کے) کے ہاں ہیں، آپ کی تصانیف تقریباً چالیس اور سب مجتہدانہ انداز کی ہیں، ان کے علاوہ تقریباً دو مقالات (جن میں سے چند عربی میں) شائع ہوئے ہیں۔ (۲)

آپ کی چند مشہور تصانیف درج ذیل ہیں

- ۱۔ تفسیر انسانیت
- ۲۔ مجمع البحرین
- ۳۔ دستاوی مسائل
- ۴۔ اسلام اور موسیقی
- ۵۔ قرآنی قانون طلاق
- ۶۔ مقام سنت
- ۷۔ رفقائے نبی ﷺ
- ۸۔ گلستان حدیث
- ۹۔ مسئلہ تعدد ازواج
- ۱۰۔ اسلام اور نظرت
- ۱۱۔ کمر شمس الثرسنت کی فقہی حیثیت

مولانا جعفر شاہ پیلواری کا وصال ۱۳ مارچ ۱۹۸۲ء کو کراچی میں ہوا۔

مولانا جعفر شاہ پیلواری صاحب نے بہت سے مسائل و معاملات میں دستار و اجی علماء سے اختلاف کیا ہے۔ اور ان کے

تفردات ایک بڑی تعداد میں موجود ہیں جس کا اندازہ ان کی چالیس تفسیرات اور دوسو کے قریب مقالات سے ہوتا ہے جو تمام مجتہدانہ انداز میں تحریر کئے گئے۔ مولانا جعفر شاہ پیلواری کے تمام تفردات کا احاطہ انتہائی مشکل کام ہے جس کی ایک جہ تو ان کی تحریر کردہ تمام کتب کی عدم دستیابی ہے اور دوسری وجہ اس مقالہ کے صفحات کا محدود ہونا ہے۔

مولانا جعفر شاہ پیلواری نے ویسے تو بہت سے موضوعات پر کتابیں اور مقالات تحریر کئے ان میں سے چند ایک منتخب موضوعات اس مقالہ میں زیر بحث لائے گئے ہیں جو کہ درج ذیل ہیں:

۱۔ اسلام اور موسیقی ۲۔ سزائے رجم ۳۔ طلاق ثلاثہ ۴۔ ایصال ثواب ۵۔ حدیث کی کتب و اہل سنت  
۶۔ نزول قرآن ۷۔ ایملہ القدر ۸۔ تاریخ منسوخ

اسلام اور موسیقی

مولانا جعفر شاہ پیلواری صاحب نے اپنی کتاب اسلام اور موسیقی میں جو موقف بیان کیا ہے اس کے مطابق محدثین سماع کو جائز کہتے ہیں۔ چند محدثین مزامیر کو بھی عام طور پر جائز کہتے ہیں۔ دوسرا مسلک صوفیاء کا ہے جو جواز کے قائل ہیں جبکہ تیسرا مسلک فقہاء کا ہے جو سماعِ غناء اور مزامیر کو مطلق حرام کہتے ہیں۔ مولانا پیلواری کے مطابق جن احادیث سے فقہاء حرمت کو ثابت کرتے ہیں وہ یا تو ضعیف ہیں یا موضوع۔ (۳) خود مصنف کا موقف غناء و مزامیر کے مباح ہونے کا ہے۔

مزید یہ کہ مولانا جعفر پیلواری کے مطابق مندرجہ ذیل چیزیں آلات موسیقی کے ساتھ گائی جاسکتی ہیں احادیث جو رجم کا مطالبہ کرتی ہوں، حمد یہ اور نعتیہ اشعار، مزامیر یہ نظمیں، قوی ترانے، صدی خوانی، اشعار جو سوز و گداز اور قسطنطنیہ پیدا کریں، وہ گانے جو غم نکلانے یا دل بہلانے، یا توجہ دہانے یا کثرتِ کار کے بعد آرام لینے کے لئے گائے جائیں اور مریضوں کو تندرست کرنے کیلئے جو گائے گئے جائیں۔ (۴)

سزائے رجم

جعفر شاہ پیلواری صاحب لکھتے ہیں:

سزائے رجم کا مقصد صرف سزایا جرم کی تلافی نہیں بلکہ سزا کا جرم کا خاتمہ کرنا ہے۔ بعض اوقات صرف کوڑوں کی سزا بھی بہت زیادہ اور کسی وقت سنگساری بھی معمولی تعزیر ہو سکتی ہے۔ پس اس حالات میں ہمیں قرآن کریم کی سزائے جلد اور احادیث کی سزائے رجم میں کوئی تاقص نظر نہیں آتا۔ یہ حکم بھی کتاب اللہ کا ہے اور وہ حکم بھی کتاب اللہ (بائبل) ہی کا قبا بقی رہا اس رجم کی تائید کیلئے یہ کہنا کہ قرآن کی ایک آیت ہے جو منسوخ انشاء و تہذیب ہو گئی، یا منسوخ حکم نہیں ہوئی، بالکل لغو اور بے معنی ہی بات ہے۔ قطع نظر اس بات کے کہ اس سے قرآن پاک کی مخلوقیت کا دعویٰ بے معنی ہو جاتا ہے۔ ذرا یہ بھی دیکھئے کہ: (الشیخ و الشیخة اذا زینا فلارجموا ہما الخ) کی زبان ذرہ بھر بھی قرآنی زبان معلوم ہوتی ہے؟ ملاوہا زین دنیا کے کسی عربی لغت میں شیخ اور شیخہ کے معنی حصن اور حصنہ کے لکھے ہیں جو لوگوں نے اس آیت سے یہ نتیجہ نکالا ہے کہ حصن و حصنہ (شادی شدہ) کیلئے سزائے رجم ہے اور کنوارے اور کناری کیلئے سزائے جلد؟ اور ایسی باتوں کو حضرت عمرؓ کی طرف منسوب کرنا تو اور بھی معطلک خیر ہو جاتا ہے۔ کاپا تشدد کر

حدیث بیان کرنے والا یا تو دو کو اولائے یارہ کھانے کے لئے تیار ہو جائے اور کہا یہ قول کہ بخدا آیت رحم کتاب اللہ میں موجود تھی۔ اور اگر لوگوں کے یہ کہنے کا خوف نہ ہوتا کہ عمرؓ نے قرآن میں اضافہ کر دیا ہے تو میں آیت رحم کو ضرور قرآن میں داخل کر دیتا (ترمذی و ما کف)۔ کیا یہ بات سمجھ میں آتی ہے کہ صحیح کتاب اللہ کہنے والے حضرت عمرؓ صحت حدیث میں تو اتنے متشدد ہوں اور حفاظت قرآن کی معاملہ آئے تو اتنے ڈھیلے ثابت ہوں؟ اور اس سے زیادہ دلچسپ بات یہ ہے کہ ابو داؤد کی روایت کے مطابق ابن عباس کے نزدیک واللہ ان یا تینا واہل الاکرم جو قرآن میں موجود ہے وہ تو آیت جلد سے منسوخ ہو گیا اور جو آیت رحم سر سے گئی قرآن میں موجود ہی نہیں وہ آیت جلد کے ہوتے ہوئے بھی منسوخ نہیں۔ پس لکھنا چاہنا تو ممنوع ہے اور حکم علی حالہ قائم ہے یہ کس قدر بے جوڑی بات ہے۔

سیدھی سی بات ہماری سمجھ میں یہی آتی ہے کہ زنا کی اصلی سزا (حد) جلد ہے جو قرآن نے بتائی ہے لیکن فاضل جرم کی معینی کی نوعیت کے پیش نظر تعزیر ارجم یا کوئی اور طریقہ نقل بھی اختیار کر سکتا ہے۔ ہمارے اس قول کی تائید اس حدیث سے بھی ہوتی ہے جو رزین نے ابن عباسؓ سے روایت کی ہے کہ:

من وقع علی ذات محرم او قال من نکح ذات محرم فاقطعه۔

جو کسی محرم سے نکاح کرے یا بلا نکاح مواملت کرے۔ اسے قتل کر دو۔

چنانچہ اسے اصحاب سنن نے روایت کی ہے، کہ ایک شخص کو جس نے اپنے باپ کی زوجہ سے نکاح کر لیا تھا۔ حضور ﷺ کے حکم سے قتل کر دیا گیا۔ ایسا زانیہ یا قینا صرف جلد کا مستحق نہیں بلکہ سزا اور قتل ہے اور قتل ہی کا ایک طریقہ رحم بھی ہے یہ سب کچھ جرم کی نوعیت پر موقوف ہے۔ غرض تو ایسی جہت ناک سزا دینی ہے، جو اس جہت جرم کو ختم کر دے۔ (۵)

طلاق نکاح

مولانا جعفر شاہ پھلواری صاحب بیک وقت تین طلاقوں کے بارے میں لکھتے ہیں:

اب تک سیدنا عمرؓ کے متعلق یہی سمجھا جاتا رہا ہے کہ آپ نے تین طلاق بیک مجلس کو مغفلانہ قرار دیا ہے جس کے بعد نہ رجوع ممکن ہے نہ تجدید نکاح ہو سکتی ہے۔ یہ سب تسلیم کرتے ہیں کہ عہد نبوی ﷺ میں مجدد صدیقؓ میں اور دو سال بعد فاروقیؓ میں ایسی طلاق (جو دنہ تین بار دہی جائے) طلاق رجعی ہی تھی۔ یہ بھی مسلم ہے کہ حضور ﷺ نے اسے رجعی قرار دینے کے باوجود وحی ناپسند بھی فرمایا ہے۔ سنائی کی روایت (حمود بن ابیید سے) ہے کہ:

ایک شخص نے محمد نبوی ﷺ میں اپنی عورت کو تین طلاقیں دنہ دے دیں تو حضور ﷺ موت ناراض ہوئے

اور فرمایا کہ کتاب اللہ کے ساتھ مذاق کیا جاتا ہے درآں حالیکہ میں تمہارا سامنے موجود ہوں۔

اس روایت پر خوب غور کیجئے گا صاف ظاہر ہے کہ تین طلاقیں دنہ دے دینا بالکل خلاف قرآن ہے بلکہ قرآن کے ساتھ مذاق کرنا ہے۔ صحیح طریقہ یہی ہے کہ ایک طہر میں ایک طلاق دے۔ کے حدت گزر جانے دی جائے جسے طلاق احسن کہتے ہیں اور اگر مغفلہ ہی کرنا ہے تو ہر طہر بلا ٹہلی میں ایک ایک طلاق دی جائے۔ اسی کو طلاق سنی یا احسن کہتے ہیں۔ صاف ظاہر ہے کہ حضور ﷺ

طلاق احسن یا طلاق سنی ہی کو راجح فرمایا جاتے تھے لیکن پختہ عادات ویر میں چھوٹی ہیں اس لئے جب بھی کسی نے ایسی غلطی کی تو حضور ﷺ نے اسے رجعی قرار دیا۔ چنانچہ رکانہ بن عبد بنہ کے متعلق مسند احمد اور مسند ابی یعلیٰ میں یوں روایت ہے:

رکانہ بن عبد بنہ نے اپنی بیوی کو بیک نشست تین طلاقیں دی ہیں لیکن انہیں اس پر بڑا ہی رنج ہوا۔ حضور ﷺ نے ان سے پوچھا کہ تم نے کس طرح طلاق دی ہے۔ بولے تین طلاقیں۔ پوچھا کہ بیک نشست؟ عرض کیا ہاں۔ فرمایا کہ پھر تو یہ ایک ہی (یعنی رجعی) ہوئی ہذا اگر تم چاہو تو رجوع کر سکتے ہو چنانچہ انہوں نے رجوع کر لیا۔

غرض عبد بنہ نبوی ﷺ اور دو صد ہجرت تک بلکہ دور کا رونق میں بھی دو سال تک یہی اصول جاری رہا کہ طلاق سزا نہ بیک مجلس طلاق رجعی سمجھی جاتی تھی لیکن حضرت عمرؓ کی طبیعت خواہش یہی تھی کہ کتاب اللہ کے ساتھ یہ مذاق چھڑوا کر وہی طرہ بھرا کر کیا جائے جو مطابق قرآن ہے اور جسے طلاق سنی کہتے ہیں۔ آپ نے اس مقصد کے لئے طرہ بھرا اختیار فرمایا کہ ایسی طلاق کے متعلق یہ اعلان فرمایا کہ:

اب ایسی طلاق منقطع ہوگی اور بغیر حلالہ کہ بیوی نہیں ہو سکے گی۔ (رواہ ابو نعیم، ابو نعیم و ماکن)

اس دشواری کا علاج لوگوں نے یہ نکالا کہ اپنی مطلقہ بیوی کا نکاح کسی سکھائے پڑھائے آدمی سے کروا کے اس سے طلاق لے لی تاکہ وہ پھر طلاق دینے والے کی بیوی بن جائے۔ یہ وہ بظاہر ایقہ تھا جس پر حضور ﷺ نے لعنت فرمائی تھی جیسا کہ ابن مسعود سے تندی اور نسائی نے روایت کیا ہے:

حضور ﷺ نے حلالہ کرنے والے اور حلالہ کرانے والے دونوں کو ملعون قرار دیا ہے۔

اب حضرت عمرؓ نے اس کا علاج یوں کیا کہ اعلان فرمایا کہ:

میں حلالہ کرنے اور کرانے والے دونوں کو سنگسار کی سزا دوں گا۔

امت عبد بنہ نبوی ﷺ اور دو صد ہجرت کے فیصلے کو عارضی اور دور کا رونق کے فیصلے کو دائمی سمجھ کر ایسی طلاق کو منقطع قرار دے دیا لیکن حلالہ کی لعنت کو دور کرنا اس کے بس کی بات نہ رہی۔ عام طور پر یہ فوراً نہ کیا گیا کہ صد نبوی ﷺ اور دو صد ہجرت کا فیصلہ اگر دور کا رونق میں کسی مصلحت سے بدل سکتا ہے تو دور کا رونق کا فیصلہ بھی کسی دوسرے دور میں اسی وزن کی دوسری مصلحت سے بدل سکتا ہے۔

حضرت عمرؓ کا فیصلہ کوئی دائمی فیصلہ نہ تھا یہ محض ایک تجربہ تھا تاہم کام تجربہ اس پر قوی عبادت خود حضرت عمرؓ کا وہ اظہارِ مذمت ہے جو یوں منقول ہے:

حضرت عمرؓ نے فرمایا کہ مجھے کسی بات پر ایسی شدید مذمت نہیں جیسی ان تین باتوں پر ہوئی ایک یہ ہے کہ میں نے طلاق کو حرام قرار دیا (یعنی طلاق سزا نہ بیک مجلس کو منقطع قرار دے دیا) (اننا لله الاہان لابن تیمیہ ص ۱۸۱)

مومنا یہ کیا جاتا ہے کہ انہی (ابو حنیفہ، و ماکن، و شافعی و احمد بن حنبل) نے ایسی طلاق کو منقطع یہی تسلیم کیا ہے اور ان کے متقدمین آج تک اسے منقطع ہی مانتے چلے آئے ہیں۔ لیکن مولانا تو یہ دعویٰ ہی صحیح نہیں کیونکہ امام ماکن سے دونوں طرح پر روایتیں

ہیں یعنی رجعی ہونے کی بھی اور ملاحظہ ہونے کی بھی۔ دوسرے ان تمام ائمہ اربعہ کے متقدمین میں بھی (بلکہ صحابہ میں بھی) نہیجہر — صاحبان بصیرت اسے رجعی ہی مانتے ہیں۔ علامہ ابن قیم اعلام السنن میں ج ۲ ص ۲۱۳ تا ۲۳۳ میں لکھتے ہیں:

ابن عباسؓ علی بن ابی طالب، اور ابن مسعودؓ سے دونوں طرح کی روایتیں یعنی بیکے لٹھ تین طلاقیں رجعی یعنی ایک ہی ہیں اور یہ نونی بھی منقول ہے کہ ایسی خلاق مغلطہ ہوگی۔ زبیر بن عوامؓ، عبدالرحمن بن موفؓ، مکرّم، طاؤس، محمد بن اسحاق، خلاص بن عمرو حارث مکی، داؤد بن علی اور ان کے زیادہ تر پیرو بعض ماکی، بعض حنفی اور بعض حنبلی سب کا فتویٰ یہ ہے کہ ایسی خلاق ایک ہی یعنی رجعی ہوتی ہے۔ (۶)

### ایصال ثواب

مولانا محمد جعفر شاہ پیلواری صاحب لکھتے ہیں:

جہاں تک میں نے غور کیا ہے صحیح بات یوں ہے کہ وصول ثواب تو یقیناً ہوتا ہے۔ البتہ ایصال ثواب نہیں ہوتا۔ ان دونوں کا فرق اتنی ہی طرح سمجھ لینا چاہیے۔ وصول ثواب کا مطلب یہ ہے کہ خواہ آپ ارادہ کریں نہ کریں، پہنچائیں نہ پہنچائیں، ثواب خود بخود پہنچ کر رہے گا۔ یہاں ہوگا جہاں مرنے والا (اور زندہ بھی) کسی نیکی و بدی کا ذمہ دار اور سبب ہو۔ ایک شخص کسی کو صحیح نواز سکا تو سیکھنے والا جب تک صحیح نواز ہوا کرتا رہے گا اور وہ دوسروں کو اور پھر وہ آگے دوسروں کو سکھاتے رہیں گے ان سب کا ثواب پہلے سکھانے والے کو خود بخود ملتا رہے گا خواہ سکھانے والے سے ثواب پہنچائیں یا نہ پہنچائیں۔ لیکن یہ وصول ثواب صرف نیک عمل کے ساتھ مخصوص نہیں ہوتا ہوں کے ثواب کا بھی یہی حال ہے۔

تر ایصال ثواب (ثواب کا پہنچانا) ایک بالکل جدا گانہ شے ہے۔ ایصال یہ ہے کہ مرنے والا (یا زندہ) تو کسی نیکی و بدی کا سبب ہو کر نہیں، اس کا سبب کوئی اور ہے اور وہ اپنا ثواب کسی اور کو منتقل کر رہا ہے۔ یہ ایسا ہی ہے کہ آپریشن تو ہونے لگا اور ڈم اچھا ہو جائے عمرو کا یا کھانا کھائے مگر اور پیٹ بھر جائے خالد کا نیکی یا بدی جو بھی شخص کرے گا اس کا ثواب بھی اسی کرنے والے کو ملے گا کیونکہ اس فعل کا سبب وہ خود ہے۔

غرض وصول ثواب یہ ہے کہ کوئی شخص کسی نیکی و بدی کا خود سبب ہو اور اسے خود بخود اس کا ثواب مل جائے اور ایصال ثواب یہ ہے کہ کسی نیکی یا بدی تو کرے کوئی اور اس کا ثواب وہ منتقل کر دے کسی اور کی طرف۔ پہلی شکل (وصول ثواب) تو بالکل مطابق قرآن ہے لیکن دوسری شکل (ایصال ثواب) کا کوئی ثبوت قرآن سے نہیں ملتا۔

اگر کسی روایت سے ایصال ثواب کی تائید ہوتی ہو اس کی کوئی توجیہ و تاویل کر لینی چاہیے قرآنی تصریحات سے جس روایت کا انکار ہوتا ہو اسے یا تو رد کر دینا چاہیے یا پھر اسے منسوخ سمجھنا چاہیے، اکثر روایتوں کو دیکھنے کے بعد ہم جس نتیجے پر پہنچے ہیں وہ یہی ہے کہ جہاں جہاں بھی ایصال ثواب کی شکل دکھائی دیتی ہے وہ دراصل وصول ثواب ہے یعنی مرنے والے کا سبب و عمل یا کم از کم نیت و وصیت ہے۔ مثلاً:

ایک شخص نے حضور ﷺ سے عرض کیا کہ میری ماں اچانک مر گئی ہے اور مجھے یقین ہے کہ اگر اس میں ثواب کو پائی ہوتی تو

ضرور صدق کیلئے کہہ جاتی اس صورت میں اگر میں اس کی طرف سے صدقہ ادا کروں تو کیا اسے اجر (ثواب) ملے گا؟ حضور ﷺ نے فرمایا: ہاں ملے گا۔ (رواہ سنن ابی یوسف الاثنا عشرین ص ۱۸۱)

واضح ہے کہ اگر مرنے والی کے صاحبزادے وہ صدقہ نہ بھی کرتے تو مرنے والی کو پھر بھی اجر ملا کیونکہ اس کی نیت یا ارادہ موجود تھا۔ یہ وصول ثواب ہے ایسا لہذا اب نہیں۔

مولانا جعفر شاہ پھلواری مزید لکھتے ہیں:

جہاں تک ہم فوراً کر سکے ہیں محفل ایصال ثواب کی رسم یوں قائم ہوئی ہوگی کہ اعلانیت میں آتا ہے کسی مرنے والے کا سوگ تین دن سے زیادہ نہ منایا جائے۔ صرف بیوہ کو سوگ عدت تک جاری رہے گا۔ اسی بنیاد پر نیک نیتی سے سوگ وغیرہ کی رسم قائم کی گئی۔ جس کی غرض یہ ہوگی کہ آج سے سوگ ختم کرنے کا اعلان ہو جائے اور لوگ اپنے اپنے کاروبار میں مشغول ہو جائیں۔ اس موقع پر لوگ جمع ہونے لگے خصوصاً وہ لوگ جو درجہ میں اطلاع و قات ملنے کے سبب سے یا دور دراز جگہوں میں رہنے کی وجہ سے تہنیت و تکفین میں شریک نہ ہو سکے۔ اب ظاہر ہے اس اجتماع کا مقصد تعزیت کر کے سوگ کو ختم کرنا ہے لیکن ایسے مواقع پر جبکہ ہر قسم کے لوگ جمع ہوں کسی بے موقع باتیں بھی ہو جاتی ہیں کوئی کپ کر رہا ہے کوئی فسی مذاق کر رہا ہے کوئی تہنیت لگا رہا ہے۔ اس قسم کی باتیں تعزیتی مزاج کے مطابق نہیں ہوتی۔ اس کی اصلاح کے لیے بزرگوں نے یہ کیا کہ بھی بیچارہ نہ بیٹھو بلکہ کراہی کرتے رہو۔ قرآن پڑھو، جو پڑھے ہوئے نہیں ہیں وہ جنوں پر کلمہ یا درود وغیرہ پڑھیں۔ مطلب یہ ہے کہ بے موقع باتوں کی طرف سے لوگوں کی توجہ ہٹ جائے اور تعزیتی سنجیدگی باقی رہے۔ اس کے بعد مرنے والے کے لئے دعائے مغفرت کی گئی اور محفل پر خواہش ہو گئی۔ اتنی بھرات میں کوئی مضامین نہیں بلکہ یہ چکیمانہ انداز ہے کیونکہ دعائے مغفرت (یا کسی دوسری دعا) سے پہلے اگر چند مستحقین کو کھانا بھی کھلا دیا جائے یا کچھ ذکرائی کر لیا جائے یا کوئی اور نیک کام کر لیا جائے تو قبولیت دعا کی توقع زیادہ ہو جاتی ہے۔ لیکن غالباً ہوا یہ ہوگا کہ کبھی کسی مرنے والے کے لئے یوں دعا کی ہوگی کہ اے اللہ! اسے بخش دے۔ بس رزق رزق یہ سمجھ لیا گیا کہ جتنی تلاوت کی گئی یا کھانا کھلا یا گیا ہے اس کی ثواب بخشا جا رہا ہے۔ اس طرح کا منہوم ایصال ثواب من گیا۔ کھانا کھلا تا تو بے شک ہے لیکن کیا بے قصد تلاوت کا بھی کوئی ثواب نیک ہوتا ہے؟ مجھ اس میں تاہل ہے۔ (۷)

صحیح بخاری اور آنا زونی کی روایت

مولانا جعفر شاہ پھلواری صحیح بخاری کی آنا زونی کی روایت کے بارے میں لکھتے ہیں:

اس پوری روایت وہی کو پڑھنے کے بعد یہ نتیجہ پیدا ہوتا ہے کہ نعوذ باللہ حضور ﷺ کو جبریل کے آنے، بار بار معائنہ کرنے اور کام وقت اتنا کرنے کے باوجود اپنے مقام نبوت اور منصب رسالت کا کوئی ظلم نہ ہو سکا۔ اس منصب عالی کا علم یا پیشین حضور ﷺ کو اس وقت ہوا جب انجیل کی ورتی گردانی کرنے والے وقت نے حضور ﷺ کو بتایا۔

ہم نے جہاں تک منور کیا ہے بات یوں ہے کہ صحیح بخاری کی روایت تو درست ہے لیکن اس خاص مقام پر سلسلہ اسناد کے کسی راوی نے تاہل سے کام لیا ہے اور یہ کوئی تعجب کی بات نہیں۔

اس روایت کی یہ بات تو سمجھ میں آتی ہے کہ حضور ﷺ اس پہلی وحی کے بارِ عظیم کو محسوس کر کے کانپ گئے ہوں اور لرزاں ہر ساں گھروا پس آئے ہوں (برجہ نمبر ۱۰۷)۔ یہ بھی سمجھ میں آتا ہے کہ اس ذمہ داری کے بوجھ کو بھانور پر حضور ﷺ جان کی بازی لگانا تصور فرماتے ہوں (اللہ شہیت علی نفسی) لیکن یہ ہمارے تصور میں نہیں آتا کہ اپنی صحیح پوزیشن کو حضور ﷺ نہ سمجھیں اور سمجھیں تو ایک نصرانی کے بتانے سے سمجھیں۔

ہماری دانست میں صحیح بخاری کی اس روایت میں یہ مقام اپنے اندر اجمال رکھتا ہے۔ لہذا اگر اس کی تفصیل کسی دوسری روایت میں مل جائے اور وہ کھلک کو دور کر دے تو اسے قبول کرنے میں کوئی تامل نہ کرنا چاہیے۔ وہ تفصیل کیا ہے، اسے سنئے:

محمد بن اسحاق، مجید بن عمرو کی زبانی جو روایت بیان کرتے ہیں اس کا خلاصہ یہ ہے کہ:

پہلی وحی (قرآن) کے بعد جب حضور ﷺ گھر کی طرف چلے تو راستے میں آسمانی آواز سنی کہ یا محمد انت رسول اللہ وانا جبریل۔ ہر طرف دیکھ کر حضور ﷺ نے جب اوپر دیکھا تو جبریل نظر آئے اور انہوں نے پھر اپنے الفاظ دہرائے کہ یا محمد انت رسول اللہ وانا جبریل۔ حضور ﷺ نے گھر آکر یہ پورا واقعہ جتا بحدیث سے بیان فرمایا، جتا بحدیث نے کہا: انی لار جو ان لگوان نبی حدہ الامت۔ اس کے بعد جتا بحدیث نے ورقہ کے پاس جا کر یہ راز واقعہ کہہ سنایا۔ اس کے بعد حضور ﷺ حسب معمول طواف کے لئے شریف لے گئے اور وہیں ورقہ سے ملاقات ہوئی تو انہوں نے حضور ﷺ سے تمام واقعات بیان کرنے کی خواہش کی۔ حضور ﷺ نے جب پورا واقعہ بیان فرمایا تو ورقہ نے بھی نبوت کی تصدیق کی۔ (۸)

مولانا پیلواری اپنے اسی مضمون کے آخر میں لکھتے ہیں:

یہاں یہ لکھتے بھی پیش نظر رکھئے کہ جتا بحدیث اس وقت کے یہ حالات وحی بیان فرما رہی ہیں جب کہ وہ پیدا بھی نہ ہوئی تھی ظاہر ہے کہ انہوں نے یہ واقعات کسی سے سنے ہی ہو گئے۔ لیکن اس کو کوئی حوالہ نہیں دیتی، نہ ابو ذبائہ یہ تو گمان ہی نہیں ہو سکتا کہ وہ حفاظ بیانی کر رہی ہیں۔ محدثین کے اصول سے یہ روایت مرسل ہے۔ مگر اسے قبول کرنا ہی چاہئے، کیونکہ اگر ایسا نہ کیا جائے تا ایک بڑے حصہ روایات سے دست بردار ہونا پڑے گا، اور مرسل صحابہ تو بالاقفاق مقبول ہیں۔ (۹)

### نزول قرآن

نزول قرآن سے متعلق مولانا پیلواری لکھتے ہیں:

ہماری رائے میں اگر یوں کہا جائے تو زیادہ صحیح ہوگا (نزول قرآن) سائے دنیا وغیرہ پر نہیں بلکہ تلب نبوی ﷺ پر پورا قرآن اسی موجودہ ترتیب سے یکبارگی اس مبارک شب میں اتارا کہ محفوظ کر لیا گیا اور اس کے مختلف اجزا ۱۲۱ اظہار یا نزول ثانی حسب ضرورت حکم الہی تیس سال تک ہوتا رہا۔ (۱۰)

اپنی رائے کی دلیل میں مولانا پیلواری یہ آیت پیش کرتے ہیں کہ:

وقال الذین کفروا لو لا نزل علیہ القرآن جملة واحدة کذلک الخ (الفرقان: ۳۳)

درج بالا آیت میں لفظ کذلک کا معنی "ایسا اس لئے ہوا" کے بجائے "ایسا ہی تو ہوا" لیتے ہیں۔



مزید لکھتے ہیں:

نارحرا میں جو واقعات نزول پہلی بار ہوئے ان سے یہی معلوم ہوتا ہے کہ قرآن یکبارگی ہی حضور ﷺ کے قلب الطہر میں اتار دیا گیا۔ اگر صرف پانچ آیتوں کو ہی نزول ہوتا تو نہ بار بار پر زور محافظت کرنے کی ضرورت پیش آتی اور نہ حضور ﷺ کی گھبراہٹ کی یہ عالم ہوتا کہ دل کانپ رہا ہے، زندگی سے مایوس ہو رہے ہیں اور جناب خدیجہؓ سے کپڑا اڑھانے کی فرمائش کر رہے ہیں۔ بلاشبہ پہلی بار ایک غیر متوقع واقعے کا اثر بھی اس کیفیت میں دخل تھا۔ لیکن تباہنا زوی اور پانچ آیتوں کے نزول کا اتنا زیادہ اثر نہیں ہو سکتا تھا۔ جس قرآن کے متعلق یہ ارشاد ہوتا

لو انزلنا هذا القرآن علی جبل لوراہتہ خویشعا متصدعا من خشية اللہ

وہ قرآن قلب انسانی پر نازل ہوتا تو اس کی کیفیت یہی ہوتی چاہیے تھی جو حضور ﷺ کی ہوئی، جس قرآن کے تھوڑے حصہ کے اظہار کے وقت حضور ﷺ کے سینے چھوٹنے لگتے ہوں (تفسیر ص ۶) اور شدید کرب (رحمہ) محسوس ہونے لگتا ہو۔ اس کے پورے حصے کے نزول کے وقت حضور ﷺ کی جو کیفیت ہوتی ہوگی وہ بیان بیان نہیں۔ صرف پانچ آیتوں کے لئے نہ جبریل کو اتنا زور لگانے کی ضرورت معلوم ہوتی ہے اور نہ حضور ﷺ کو اس کی قرأت میں کوئی وقت ہو سکتی تھی۔ اقرآن بسم ربک الذی خلقک سے المہم علم تک تو عرب کا ایک بچہ بھی سن کر دہرا سکتا تھا۔ حضور ﷺ کو اس کے ادا کرنے میں کیا دشواری ہو سکتی تھی جو بار بار معاملے کی ضرورت پیش آئے اور اسل پورے قرآن اور اس کے دینے ہوئے نکلنا محاشری کا تصور ہی اتنا بڑا ہو جاتا جو ایک بشر کی کمر توڑنے کیلئے کافی تھا۔ (الذی انقض ظہرک) اور اسی کی وہشت تھی جس نے حضور ﷺ کی یہ کیفیت کر رکھی تھی۔ لیکن اسی پورے قرآن اسی پورے قرآن نے حضور ﷺ کے اندر ثبات قلب بھی پیدا کر دیا تھا۔ ایک نئی حقیقت یا اس کے عظیم حصہ کے بے ثبات کرنے کے بعد خود بخود وہ ساری وہشت ثبات قلب سے بدل گئی۔ پہلے پہل ایک عظیم الشان کام کے بوجھ کے تصور سے لرزنا تھا ایک قدرتی اور نظری تصانیف ہے۔ لیکن اس کے ساتھ ساتھ نبوت کے ظرف اور تائید نہیں نے ل کر ثبات قلب بھی پیدا کر دیا۔ نارحرا کے بعد پھر کبھی حضور ﷺ پر ایسی کیفیت نہ گزری حالانکہ ایسی لمبی سورتیں ہی نازل ہوتی رہیں۔ ہاں ہر تھوڑے حصے کے اظہار کے وقت بھی حضور ﷺ کی حالت گرگروں ہو جاتی تھی۔ یہ فرق اسی لئے ہے کہ پہلے پورے قرآن کا نزول ہوا تھا اور بعد میں اس کے کچھ کچھ حصوں کی حسب ضرورت اظہار ہوتا رہا۔ (۱۱)

مولانا پیلواری مزید لکھتے ہیں کہ قرآن لیلۃ القدر میں نازل ہوا اور یہ اسی معنی میں ہے جسے رمضان کہتے ہیں اور نزول صرف پانچ آیات کا نزول نہیں تھا، بلکہ پورے قرآن کا نزول تھا۔ اور اسی ترتیب تلاوت سے تھا جس ترتیب سے آج تک موجود ہے۔ البتہ مختلف آیات کا نزول ثانی اپنے اپنے موقع سے حسب ضرورت ہوتا رہا جسے ترتیب نزول کہتے ہیں۔ ان دونوں ترتیبوں میں قطعاً کوئی تعلق نہیں۔ (۱۲)

لیاتۃ القدر

مولانا پیلواری لیلۃ القدر کے حوالے سے لکھتے ہیں:

ان آیات (سورہ قدر) میں شب قدر کی ساری فضیلتیں مسمیٰ ہوئی ہیں۔ ان کی تشریح سننے سے پہلے ایک ضروری بات سن لیجئے۔ آخری دو آیتوں کا ترجمہ عام طور پر یوں کیا جاتا ہے کہ اس رات میں فرشتے اور روح امیں ہر کار خیر لے کر نازل ہوتے ہیں اور یہ رات طلوع فجر تک رہتی ہے۔ لیکن یہ ترجمہ محل نظر ہے۔ حقیقت یہ ہے کہ جس شب کا یہاں ذکر ہے وہ ہر سال نہیں آتی۔ ایک ہی بار آتی تھی۔ قرآن ایک ہی بار سال نبوت میں نازل ہوا تھا۔ ہر سال نہیں نازل ہوتا۔ یہ تمام کیفیات اسی ایک شب سے متعلق ہیں جس میں قرآن نازل ہوا تھا۔ ہاں یہ صحیح ہے کہ رمضان کی جس شب قرآن نازل ہوا تھا وہ تاریخ یقیناً ہر سال آتی ہے لیکن وہ مخصوص شب قدر ہر سال نہیں آتی، یوں سمجھئے کہ حضور اکرم ﷺ کی ولادت ایک ہی بار ہوئی تھی۔ ہر سال نہیں ہوتی۔ لیکن وہ تاریخ ولادت ہر حال ہر سال ضرور آتی ہے اور آتی رہے گی۔

یہ ظاہر ہے کہ لیلۃ القدر وہی شب ہے جس میں قرآن نازل ہوا اور روایات میں دسویں، سترھویں یا چوبیسویں رمضان ہے، پھر یہ سوال پیدا ہوتا ہے کہ یہ ۲۵ ویں اور ۲۷ ویں اور ۲۹ ویں رمضان شب قدر کہاں سے آگئی؟ اور اگر یہ تاریخیں بھی نزول قرآن میں شامل کرنی جائیں تو ایک بڑا اہم سوال پیدا ہوتا ہے کہ حضور ﷺ سے صاف صاف کیوں نہ بتا دیا کہ رمضان کی کون سی تاریخ کو شب قدر ہے؟ کیا یہ بات ذرا بھی یقین کے قابل ہو سکتی ہے کہ نزول قرآن یا آغاز وحی جیسا عظیم الشان واقعہ پیش آیا ہو اور حضور ﷺ کو اس کی تاریخ بھی یاد نہ رہی ہو؟ میرت کی کتاب میں یہ واقعہ درج ہے کہ حضور ﷺ اسی روز غار حرا سے واپس آئے اور اسی دن حضرت خدیجہؓ حضرت ابو بکرؓ حضرت علیؓ حضرت زیدؓ ان لے آئے۔ اگر حضور ﷺ کو نزول قرآن کی تاریخ یاد نہ ہوتی تو ان حضرات میں سے کسی کو وہ تاریخ یاد نہ ہونے کی کوئی معقول وجہ سمجھ میں نہیں آتی۔

یہ بات بھی عجیب سی معلوم ہوتی ہے کہ حضور ﷺ اپنی امت کو ایک ایسے بہم سے چکر میں ڈال دیں جس کی آج تک کوئی وضاحت نہ ہو سکی۔ ان تیرہ صدیوں کی مدت میں ایک شخص بھی ایسا شخص نہیں آیا جس نے یہ دعویٰ کیا ہو کہ مجھے شب قدر مل گئی۔ قرآن کی بیان کردہ حقیقی شب قدر تو ایک ہی بار آئی۔ اس کے بعد ہر سال وہ نہیں آتی۔ صرف اس کی تاریخ ہوتی ہے جو آج تک کسی کو معلوم نہیں ہو سکی کیونکہ نہ وہ بتائی گئی اور نہ اسے بتانے کی کوئی ضرورت ہی تھی۔ جو بات بتانے کی تھی وہ بتا دی گئی اور وہ صرف اس قدر ہے کہ شب قدر رمضان میں ہے کیونکہ اسی مہینے کی کسی شب کو قرآن نازل ہوا تھا۔ اب امت کا تعلق قرآن سے ہے نہ کہ اس کی تاریخ نزول سے۔ ہاں اگر کوئی انسان بھی اس شب قدر سے فائدہ حاصل کرنا چاہتا ہے تو وہ تاریخ نزول کی جستجو سے حاصل نہ ہوگا بلکہ قرآن کو اپنی روح میں جذب کرنے سے حاصل ہوگا اور جس وقت وہ ایک عظیم مہم کے ساتھ اسے اپنانے کا عہد کر لے گا وہ وقت اس کے لئے ہزاروں راتوں سے بہتر ہوگا، کیونکہ نزول قرآن کا مقصد اسی طرح پورا ہو سکتا ہے۔ (۱۳)

تاریخ منسوخ

مولانا پیلواری وراثت اور وصیت کے حوالے سے گفتگو کرتے ہوئے لکھتے ہیں:

گئے ہاتھوں اس سلسلہ کی ایک کڑی اور بھی ذہن نشین کر لیجئے۔ عام طور پر یہ سمجھا جاتا ہے کہ قانون وراثت نازل ہونے کے بعد وصیت کی ضرورت نہیں رہی اس لئے کہ جب ورثہ کے حصے مقرر کر دئے گئے تو وہی حقدار ہوئے۔ لہذا وصیت کے احکام

منسوخ احکم ہو گئے۔

زیادہ سے زیادہ یہ ہو سکتا ہے کہ ان آیات کی تلاوت کر کے ثواب دارین حاصل کرتے رہیں۔ یہ خیال صحیح نہیں ہے۔ اول تو منسوخ و نسخ کی تیوری ہی مطابق قرآن نہیں، لہذا کتب طہکم کا نسخ و فریضت کے لئے ہوتا ہے۔ (۱۴)

ایک اور مقام پر مولانا پیلواری آیت رحیم کے حوالے سے لکھتے ہیں:

اس رحیم کی تائید کے لئے یہ کہا کہ قرآن کی ایک آیت ہے جو منسوخ و نسخ ہو گئی ہے منسوخ احکم نہیں ہوتی، بالکل مشہور ہے معنی سی بات ہے۔ قطع نظر اس بات کے کہ اس سے قرآن پاک کی مکتولیت کا دعویٰ بے معنی ہو جاتا ہے۔ (۱۵)

#### حوالہ جات

- (۱) مفتی جعفر سمیں، تعارف تبصرہ جعفر شاہ پیلواری، مجمع البحوث، ادارہ ثقافت اسلام، طبع دوم ۲۰۰۱ء ص ۱۱
- (۲) ساری عبدالمکریم، شرح جعفر شاہ پیلواری، قرآنی قانون طلاق، دارالحدیث کیرلا، طبع ۲۰۰۸ء ص ۳
- (۳) جعفر شاہ پیلواری، ۱۵۰۱ء اور موکھلی، ادارہ ثقافت اسلام، طبع دوم جون ۱۹۹۷ء ص ۱۱۲
- (۴) ایضاً ص: ۳۵۲
- (۵) جعفر شاہ پیلواری، ۱۵۰۱ء اور موکھلی، ادارہ ثقافت اسلام، طبع چہارم جون ۱۹۹۹ء ص ۲۶۳-۲۶۱
- (۶) جعفر شاہ پیلواری، قرآنی قانون طلاق، دارالحدیث کیرلا، طبع ۲۰۰۸ء ص ۳۶۲-۳۶۳
- (۷) جعفر شاہ پیلواری، ۱۵۰۱ء اور موکھلی، ادارہ ثقافت اسلام، طبع دوم جون ۱۹۹۷ء ص ۱۱۲
- (۸) جعفر شاہ پیلواری، ۱۵۰۱ء اور موکھلی، ادارہ ثقافت اسلام، طبع دوم جون ۱۹۹۷ء ص ۱۱۲
- (۹) ایضاً ص: ۸۸، ۸۷
- (۱۰) جعفر شاہ پیلواری، ۱۵۰۱ء اور موکھلی، ادارہ ثقافت اسلام، طبع دوم جون ۱۹۹۷ء ص ۱۱۲
- (۱۱) ایضاً ص: ۶۳
- (۱۲) ایضاً ص: ۶۳، ۶۲
- (۱۳) ایضاً ص: ۶۷
- (۱۴) جعفر شاہ پیلواری، ۱۵۰۱ء اور موکھلی، ادارہ ثقافت اسلام، طبع دوم جون ۱۹۹۷ء ص ۱۱۲
- (۱۵) علامہ رسول سعیدی شرح صحیح مسلم، ص ۲۱۱